

Бр. 04-306/20
29.09.2020 год.
КОЧАНИ

РЕПУБЛИКА СЕВЕРНА МАКЕДОНИЈА
ОПШТИНА КОЧАНИ
Рамковна спогодба
Бр. 05-1407/21
29.09.2020 год.
КОЧАНИ

МЕСМОН ДООЕЛ УВОЗ-ИЗВОЗ
Бр. 05-84/1
29.09.2020 год.
КОЧАНИ

Склучена помеѓу:

1. Општина Кочани, со седиште на ул. „Раде Кратовче“ бр.1 Кочани, застапувана од Градоначалникот на општина Кочани Николчо Илијев, во својство на одговорното лице на Договорниот орган – Општина Кочани (во понатамошниот текст: **Корисник на услугата**) и

2. „Амор-Компани“ ДООЕЛ Кочани, со седиште на ул.„Крижевска“ бр.15А Кочани, застапувано од Управителот Огњан Јовиќ, со ДБ:4013005120470 и ЕМБС:5975344 (во понатамошниот текст: **Давател на услугата**)

3. „Месмон“ ДООЕЛ Кочани, со седиште на ул.„Крижевска“ бр.26 Кочани, застапувано од Управителот Татјана Теохарева Монева, со ДБ:4013011507432 и ЕМБС:6730086 (во понатамошниот текст : **Давател на услугата**).

Предмет на Рамковната спогодба

Член 1

Предмет на оваа повеќекратна Рамковна спогодба е набавка за:

Дел 3 - кафетериски (кафе и пијалак)

од предметот на набавка

Набавка на хотелски и угостителски услуги на подрачје на општина Кочани (повторена постапка за ДЕЛ 2 и ДЕЛ 3)

по спроведената постапка за доделување на договор за јавна набавка на посебни услуги согласно Правилникот за видовите на посебни услуги кои се предмет на договорите за јавни набавки на услуги (Сл.весник на РСМ бр.64/19), со примена на чл.121 и чл.122 од Законот за јавните набавки, а врз основа на Одлука за јавна набавка бр.05-1407/2 од 21.08.2020 година.

Предметот на набавката од ст.1 на овој член е опишан во техничката спецификација, составен дел на Тендерската документација изработена од Корисникот на услугата за спроведување на конкретната постапка.

Извор на средства и вредност на Рамковната спогодба

Член 2

Средствата за реализација на услугите од конкретната јавна набавка, се планирани во Буџет на општина Кочани за 2020 година, Програма А0, Е0, D0, G1, K4, L0, Ставка 426 и 420.

Член 3

Согласно Одлуката за јавна набавка бр.05-1407/2 од 21.08.2020 год., вкупната договорена вредност што може да се плати по оваа Рамковна спогодба (повеќекратна) за ДЕЛ 2 од предметот на набавката, изнесува 42.372,88 ден. без вклучен ДДВ 18 %, односно вкупната вредност на оваа Рамковната спогодба, изнесува 50.000,00 ден. со вклучен ДДВ 18 %.

Вредноста за секоја конкретно извршената услуга ќе се утврдува согласно важечкиот ценоник (мени) комерцијално достапен кај Давателот на услугата во моментот на вршење

на услугата од страна на Корисникот на услугата, намалена за понудениот рабат (попуст-изразен во проценти), односно:

- за извршена услуга од „Амор-Компани“ ДООЕЛ Кочани, работот изнесува 10 % на цените без ДДВ, од редовниот важечки ценовник на услугите кои ги нуди во моментот на реализација на потребата на Корисникот на услугата

- за извршена услуга од „Месмон“ ДООЕЛ Кочани, работот изнесува 10 % на цените без ДДВ, од редовниот важечки ценовник на услугите кои ги нуди во моментот на реализација на потребата на Корисникот на услугата

Давателот на услугата е должен во рок од три дена, сметано од денот на промената на редовниот важечки ценовник, комерцијално достапен, во текот на времетраењето на важењето на Рамковната спогодба (повеќекратна), да го извести Корисникот на услугата и да го достави, заради пресметување на утврдениот попуст (рабат) во Рамковната спогодба. Во спротивно попустот ќе биде пресметан на цените од ценовникот (мени) доставен со понудата.

Доколку цените за извршената услуга во важечкиот ценовник (мени) комерцијално достапен, во моментот на реализирање на потребата на Корисникот на услугата се разликуваат во однос на цените од доставениот ценовник (мени) со понудата, а при тоа Давателот на услугата го нема доставено кај Корисникот на услугата новиот важечки ценовник (мени) комерцијално достапен, тогаш вредноста на извршената услуга ќе се утврди согласно цените од ценовникот (мени) доставен со понудата, намалена за понудениот попуст (рабат).

Проверката на цените за извршената услуга согласно важечкиот ценовник во моментот на вршење на услугата, ќе ја врши лице задолжено/овластено од Корисникот на услугата, и веродостојноста на истите ќе биде потврдена со плаќање на поднесената исплатна документација. Во спротивно плаќањето нема да се изврши.

Начин и рок на плаќање

Член 4

Доколку вредноста на поединечна услуга не надминува 30.000,00 ден. без ДДВ (со вкalkулиран попуст), плаќањето може да се изврши врз основа на обезбедена фискална сметка/сметкопотврда потпишана од лице вработено кај корисникот на услугата или фактура од Давателот на услугата (страна во Рамковната спогодба) со прилог испратница, која ќе се смета како посебен договор, склучен во рамките на Рамковната спогодба.

Доколку вредноста на поединечна услуга надминува 30.000,00 ден. без ДДВ (со вкalkулиран попуст), плаќањето ќе се изврши врз основа на склучен посебен договор со Давателот на услугата и добиена фактура за обезбедени услуги, со прилог испратница.

Исплатната документација може да се доставува на месечна основа, а плаќањето ќе се изврши во рок од 30 (триесет) дена, сметано од денот на доставување на истата во архивата на Корисникот на услугата.

ДДВ во исплатната документација, ќе биде посебно изразен.

Начин и рок на извршување на услугата

Член 5

Во зависност од настанот, пригодата или поводот, како и од бројот и структурата на гостите, обезбедувањето на услугата заради задоволување на конкретната потреба на Корисникот на услугата може да се изврши од било кој Давател на услугата, страна на Рамковната спогодба.

Корисникот на услугата, навремено (минимум три часа пред реализација на ресторантски услуги), со сите неопходни информации, писмено, телефонски или по пат на

електронска пошта ќе ја извести страната во Рамковната спогодба, која според конкретната потреба е соодветна за обезбедување на таа услуга.

Давателот на услугата е должен на денот и часот на настанот да резервира маса, да ги сервира храната и пијалочите, кои ќе бидат побарани од договорниот орган, како е и должен да ги превземе сите останати активности кои одговараат на природата на предметната услуга.

Времетраење на важноста на Рамковната спогодба

Член 6

Рамковната спогодба е со времетраење од 1 (една) година, сметано од денот на потпишувањето на истата.

Доколку дојде до вредносно исполнување на Рамковните спогодби пред утврденото времетраење на важност од ст.1 на овој член, истите ќе престанат да важат од тој момент. Договорниот орган не е обврзан да ја исцрпи вкупната предвидена вредност.

Договорна казна

Член 7

Давателот на услугата ќе му плати на Корисникот на услугата (договорна казна) ако:

- не ја исполни својата обврска или
- задоцни со нејзино исполнување

Во случај на задоцнување со извршување на конкретната услуга, Корисникот на услугата има право на исполнување на обврската и на договорна казна.

Договорната казна се определува во висина од 1% (процент) од вредноста на неизвршената услуга, за секој ден задоцнување, ако извршување на услугата не заврши во утврдениот рок, со тоа што износот на така определената договорна казна не може да премине 20 % (проценти) од вкупната вредност на истата.

Во случај на неисполнување на обврската, Корисникот на услугата може да бара или исполнување на обврската или договорна казна.

Корисникот на услугата го губи правото да бара исполнување на обврската ако побарал исплата на договорната казна.

Наплатата на договорната казна не го ослободува Давателот на услугата од одговорност за евентуално претрпена штета на Корисникот на услугата.

Виша сила

Член 8

Договорните страни се согласни ниту една страна да не биде одговорна кон друга за губиток, повреда или неизвршување на одредбите од овој Договор кои се предизвикани од виша сила.

Договорната страна се обврзува писмено да ја извести другата договорна страна, во случај на стапување на виша сила во дејство и страните ќе договорат нови услови за исполнување или раскинување на Договор.

Член 9

Договорните страни можат да ги дополнат и/или изменат одредбите од оваа Рамковна спогодба само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите на оваа Рамковна спогодба можат да се изменат и/или дополнат со склучување на анекс на истата.

Дополнувањата и/или измените се важечки ако се направени во писмен облик и ако се

потпишани од двете договорни страни.

Член 10


За сè што не е предвидено со овој Договор ќе се применуваат одредбите од Законот за јавни набавки, Законот за облигациони односи и позитивните законски прописи во РСМ.


Член 11


Во случај на спор по оваа Рамковна спогодба, ќе решава стварно и месно надлежен суд.


Член 12


Оваа Рамковна спогодба е составена во 8 (осум) еднакви примероци, од кои 4 /четири/ примерока за Корисникот на услугата, а по 2 /два/ примерока за секој Давател на услугата.


за Даватели на услугата,
„Амор Компани“ ДООЕЛ Кочани
Управител,

(Огњан Јовиќ)



за Корисник на услугата,
Општина Кочани
Градоначалник,

(Николчо Илијев)



„Месмон“ ДООЕЛ Кочани
Управител,

(Татјана Теохарева Монева)



Изработил: Соработник за поддршка и прибирање на документација за водење на постапки за јавни набавки-Татјана Крстова
Контролирал: Раководител на Одделение за правни и општи работи –Венцо Бојков

